

हलु तूं दिलिड़ी साहिब चरणनि जेको जग आधारु आ ।
 सतिगुर शरणि मिले थी तहिं जहिंखे लेखु लिखियो करतार आ ॥
 सहस जनम जे पुण्यनि फल में श्रद्धा भक्ती जीव मिले
 गीता में इहो वाक्यु उचारियो गोकुल जे सरदार आ ॥
 वेद शास्त्र इऐं पुकारिनि बिनु सतिगुर कोई ना तरे
 पाण प्रभुअ गुर सेवा कयड़ी जदहिं वरितो अविहारु आ ॥
 नामे धने खे दर्शनु दिलिबर वेसाह वसि थी दिनो ज़रूरु
 तदहिं बि सतिगुर ओट जी तिनिखे आज्ञा दिनी दातार आ ॥
 महं भयानकु भवसागरु आ जहिं में सभु गलितानु थिया
 से गांइ जे खुर जियां पारि पिया कयो गुरमुख नाम उचारु आ ॥
 जीव सां गदु जगदीशु वेठो पर नजर में ना अचे
 ज्ञान जो सुरमों सतिगुर पातो थियड़ो दिव्य दीदारु आ ॥
 जेतिरी प्रीती सतिगुर चरणनि जीवु करे श्रद्धा सां थो
 ओतिरो प्यारो बिना जतन थिये राघवु रामु उदारु आ ॥
 इहो ज़ाणी सतिगुर चरणनि जो सिद्धसाधक सभु ध्यानु करिनि
 पाण प्रभू थियो जीवनि हित लाइ सतिगुरु पुरुषु सचारु आ ॥
 राति दीहां भिज़ी रस में रसना सतिगुर कीरति गाइ तूं
 कामिलु मुरिशिदु मिलियो असां खे मैगसिचन्द्रु मनठारु आ ॥